

പതിനാലാം കേരള നിയമസഭ
പതിനെട്ടാം സമ്മേളനം

നക്ഷത്രചിഹ്നമിട്ട ചോദ്യം നമ്പർ 62.

05.02.2020 -ലെ മറുപടിക്ക്.


ക്ഷേമനിധി ബോർഡുകളെ ശക്തിപ്പെടുത്തുന്നതിന് നടപടി

ചോദ്യം
ശ്രീ.എം.രാജഗോപാലൻ
ശ്രീ. കെ.സുരേഷ് കുറുപ്പ്
ശ്രീ.ഡി.കെ. മുരളി
ശ്രീ.പി.ടി.എ. റഹീം :

മറുപടി
ശ്രീ. ടി.പി.രാമകൃഷ്ണൻ
(തൊഴിലും എക്സൈസും വകുപ്പു മന്ത്രി)

| | |
|--|--|
| <p>(എ) കേന്ദ്ര സർക്കാരിന്റെ പ്രതിലോമ നയങ്ങൾ ഏറ്റവും പ്രതികൂലമായി ബാധിച്ചിട്ടുള്ളത് തൊഴിലാളികളെയാണെന്നതിനാൽ അവരുടെ താല്പര്യം സംരക്ഷിക്കുന്നതിന് തൊഴിൽ വകുപ്പിനു കീഴിലുള്ള വിവിധ ക്ഷേമനിധി ബോർഡുകളെ ശക്തിപ്പെടുത്തുന്നതിനും കാര്യക്ഷമമാക്കുന്നതിനും ഈ സർക്കാർ എന്തെല്ലാം നടപടി സ്വീകരിച്ചിട്ടുണ്ട്; വിശദമാക്കാമോ;</p> | <p>(എ) തൊഴിലാളികളുടെ താൽപര്യങ്ങൾ സംരക്ഷിക്കുന്നതിന് ഈ സർക്കാർ വിവിധ പദ്ധതികൾ ക്ഷേമനിധി ബോർഡുകൾ മുഖേന ആവിഷ്കരിച്ചു നടപ്പിലാക്കിയിട്ടുണ്ട്. ക്ഷേമനിധി ബോർഡുകളെ ശക്തിപ്പെടുത്തുന്നതിനും, കാര്യക്ഷമമാക്കുന്നതിനും സർക്കാർ സ്വീകരിച്ച നടപടികൾ അനുബന്ധമായി ചേർക്കുന്നു.</p> |
| <p>(ബി) ചെലവു കുറയ്ക്കുന്നതിനും സാമ്പത്തിക അടിത്തറ ശക്തിപ്പെടുത്തുന്നതിനുമായി സമാന സ്വഭാവമുള്ള ക്ഷേമനിധി ബോർഡുകളെ ഏകീകരിക്കാനും അംശദായം പുതുക്കാനും ഉദ്ദേശിക്കുന്നുണ്ടോ; ഇതിനായി നടത്തുന്ന പ്രവർത്തനത്തിന്റെ പുരോഗതി അറിയിക്കാമോ;</p> | <p>(ബി) ഉണ്ട്. സമാനസ്വഭാവമുള്ള ബോർഡുകളെ ഏകീകരിക്കുന്ന കാര്യം സർക്കാരിന്റെ പരിഗണനയിലാണ്.</p> |

| | |
|--|--|
| <p>(സി) മുൻ സർക്കാരിന്റെ കാലത്ത് കൂടിശ്ശികയാക്കിയ ആനുകൂല്യങ്ങൾ കർഷകത്തൊഴിലാളികളേമനിയ റ്റോർഡ് പൂർണ്ണമായും നൽകിക്കഴിഞ്ഞുവോ; റ്റോർഡിനെ ശക്തിപ്പെടുത്താൻ ഈ സർക്കാർ കൈക്കൊണ്ട നടപടി വിശദമാക്കാമോ?</p> | <p>(സി) മുൻ സർക്കാരിന്റെ കാലത്തെ കൂടിശ്ശിക തീർക്കുന്നതിനായി 2017-18 സാമ്പത്തിക വർഷത്തിൽ ആദ്യ ഗഡുവായി 30 കോടി രൂപയും, 2018-19 സാമ്പത്തിക വർഷത്തിൽ രണ്ടാം ഗഡുവായി 100 കോടി രൂപയും റ്റോർഡിന് അനുവദിച്ചിട്ടുണ്ട്. ആദ്യ ഗഡുവായ 30 കോടി ഉപയോഗിച്ച് 2011 മാർച്ച് വരെ കൂടിശ്ശികയായിരുന്ന 31,578 അപേക്ഷകളിൽ അതിവർഷാനുകൂല്യം വിതരണം ചെയ്തിരുന്നു. രണ്ടാം ഗഡുവായി അനുവദിച്ച 100 കോടി രൂപയുടെ വിതരണം റ്റോർഡു മുഖേന നടന്നുവരികയാണ്. തൊഴിലാളികളിൽ നിന്നുള്ള അംശദായം 5/- രൂപയിൽ നിന്നും 20/- രൂപയാക്കി വർദ്ധിപ്പിക്കുകയും, ഭൂവുടമ വിഹിതം 20 ആർ നൂ മുകളിലും 40 ആർ നൂ ഇടയ്ക്കുള്ള ഓരോ ആർ നും 50 പൈസ നിരക്കിലും, 40 ആർ നൂ മുകളിൽ ഓരോ ആർ നും 1/- രൂപ നിരക്കിലും ആക്കുകയും, തൊഴിലാളി അടയ്ക്കുന്ന വിഹിതത്തിന്റെ 25% മാച്ചിംഗ് ഗ്രാന്റ് അനുവദിക്കുകയും (പ്രതിശീർഷം പരമാവധി 5/- രൂപ വരെ പരിമിതപ്പെടുത്തി) ചെയ്തുകൊണ്ട് സർക്കാർ ഓർഡിനൻസ് പുറപ്പെടുവിച്ചിട്ടുണ്ട്. ഇതുവഴി റ്റോർഡിന്റെ വരുമാനത്തിൽ വർദ്ധനവ് ഉണ്ടാകുവാനും തൊഴിലാളികൾക്ക് ആനുകൂല്യങ്ങൾ വർദ്ധിപ്പിച്ച് നൽകുവാനും കഴിയുമെന്ന് പ്രതീക്ഷിക്കുന്നു.</p> |
|--|--|


 സെക്ഷൻ ഓഫീസർ

അനുബന്ധം

തൊഴിലാളികളുടെ താൽപര്യങ്ങൾ സംരക്ഷിക്കുന്നതിന് ഈ സർക്കാർ വിവിധ പദ്ധതികൾ ക്ഷേമനിധി ബോർഡുകൾ മുഖേന ആവിഷ്കരിച്ചു നടപ്പിലാക്കിയിട്ടുണ്ട്. ക്ഷേമനിധി ബോർഡുകളെ ശക്തിപ്പെടുത്തുന്നതിനും, കാര്യക്ഷമമാക്കുന്നതിനും ഈ സർക്കാർ സ്വീകരിച്ച നടപടികൾ ചുവടെ ചേർക്കുന്നു.

ഈ സർക്കാർ ആധികാരത്തിൽ വന്നതിനു ശേഷം ക്ഷേമനിധി പെൻഷനുകൾ വർദ്ധിപ്പിച്ചു നിലവിൽ 1200/- രൂപ ക്ഷേമനിധി പെൻഷനായി അനുവദിക്കുന്നു. ഓരോ ക്ഷേമനിധി ബോർഡിലും വർദ്ധിപ്പിച്ച ആനുകൂല്യങ്ങൾ ചുവടെ ചേർക്കുന്നു.

1. കേരള കൈത്തറി തൊഴിലാളി ക്ഷേമനിധി ബോർഡ്

- (എ) എക്സ്ട്രേഷ്യൂ-ചികിത്സാ ധനസഹായം 5000/ രൂപവരെ എന്നത്, 10000/ രൂപ വരെ എന്നാക്കി വർദ്ധിപ്പിച്ചു.
- ബി) വിവാഹ ധനസഹായം 3000/ രൂപ എന്നത്, 5000/ രൂപയാക്കി വർദ്ധിപ്പിച്ചു. ജോലിയിലിരിക്കെ മരണമടയുന്ന അംഗങ്ങളുടെ ആശ്രിതർക്കുള്ള ധനസഹായം 5000/ രൂപയിൽ നിന്ന്, 25000/ രൂപയാക്കി വർദ്ധിപ്പിച്ചു. പ്രസവാനുകൂല്യ ഇനത്തിൽ 15000/ രൂപ വരെ നൽകുന്നു.
- (സി) ഈ സർക്കാർ അധികാരത്തിൽ വന്നശേഷം നിയമിക്കപ്പെട്ട നിലവിലെ ബോർഡ് വിദ്യാഭ്യാസ ധനസഹായം 66% മുതൽ 138 % വരെ വർദ്ധിപ്പിച്ച് നൽകുകയുണ്ടായി നിലവിൽ ഹൈസ്കൂൾ തലം മുതൽ പ്രൊഫഷണൽ കോഴ്സുകൾ വരെയുള്ള വിദ്യാഭ്യാസത്തിന് പ്രതിവർഷം 500/ രൂപ മുതൽ 5000/ രൂപ വരെ നൽകിവരുന്നു.
- (ഡി) ക്ഷേമനിധിയിൽ രജിസ്റ്റർ ചെയ്ത സ്വയം തൊഴിലാളികൾക്ക് ബോർഡ് വഴി സാമ്പത്തികതാങ്ങൽ പദ്ധതി പ്രകാരമുള്ള ആനുകൂല്യവും നൽകിവരുന്നു.
- (ഇ) 20 വർഷങ്ങൾക്ക് മുമ്പ് നിലവിൽവന്ന കേരള കൈത്തറി തൊഴിലാളി ക്ഷേമനിധിയിലെ തൊഴിലാളി, തൊഴിലുടമ അംശദായം 3/ രൂപ, 5/ രൂപ എന്നത് യഥാക്രമം പത്ത് രൂപ, മുപ്പത് രൂപ എന്നീ നിരക്കുകളായി കാലാനുസൃതമായി സർക്കാർ വർദ്ധിപ്പിച്ചു.

2. കേരള ഈറ്റ, കാട്ടുവള്ളി, തഴ തൊഴിലാളി ക്ഷേമനിധി ബോർഡ്

കേരള ഈറ്റ, കാട്ടുവള്ളി, തഴ തൊഴിലാളി ക്ഷേമനിധി ബോർഡിന് പെൻഷൻ വിതരണം ചെയ്യുന്നതിനായി 36,55,44,940/- രൂപയും സാമ്പത്തികതാങ്ങൽ പദ്ധതിക്കായി 20,38,37,250/- രൂപയും പ്രസവധനസഹായം പ്രതിപുരണ ഇനത്തിൽ സർക്കാർ വിഹിതമായി 99,12,000/- രൂപയും തൊഴിലാളികളിൽ നിന്നുള്ള അംശദായത്തിന് ആനുപാതികമായി മാച്ചിംഗ് ഗ്രാന്റ് ഇനത്തിൽ 50,00,000/- രൂപയും അനുവദിച്ചിട്ടുണ്ട്. ബോർഡിൽ അംശദായം വർദ്ധിപ്പിച്ച്, ആനുകൂല്യങ്ങൾ ഉയർത്തുന്ന കാര്യം സർക്കാരിന്റെ പരിഗണനയിലാണ്.

3. കേരള ആഭരണ തൊഴിലാളി ക്ഷേമനിധി ബോർഡ്

കേരള ആഭരണ തൊഴിലാളി ക്ഷേമനിധി ബോർഡിന്റെ പ്രധാന വരുമാന മാർഗ്ഗമായ സെസ്സ് പിരിക്കുന്നതിനെതിരെ ആഭരണ നിർമ്മാണ മേഖലയിലെ പ്രധാനപ്പെട്ട തൊഴിലുടമ സംഘടനകൾ ഉൾപ്പെടെ 325 പേർ കക്ഷികളായി 94 കേസുകൾ ബഹു. ഹൈക്കോടതി മുമ്പാകെ ഫയൽ ചെയ്തിട്ടുള്ളതും ഈ കേസുകളിൽ സെസ്സ് പിരിക്കുന്നത് സംബന്ധിച്ച നടപടികൾ സ്റ്റേ ചെയ്തുകൊണ്ട് 2014ൽ ഉത്തരവായിട്ടുള്ളതുമാണ്. ആഭരണ നിർമ്മാണ മേഖലയിലെ തൊഴിലുടമ സംഘടനകളുമായി ബഹു. തൊഴിലും നൈപുണ്യവും വകുപ്പു മന്ത്രിയുടെ സാന്നിധ്യത്തിൽ നിരവധി ചർച്ചകൾ നടത്തിയതിന്റെ ഫലമായി ക്ഷേമനിധി നിയമത്തിലെ ' ക്രയവിക്രയങ്ങളുടെ ' എന്നതിനു

പകരം 'ഉപഭോക്താവിലേയ്ക്കുള്ള അന്തിമ വിൽപനയുടെ' എന്നു ഭേദഗതി വരുത്തുകയും '0.25%' എന്നതിനു പകരം '0.1%' ആയി സെസ്സ് കുറയ്ക്കുകയും ചെയ്യുന്ന പക്ഷം സെസ്സ് അടയ്ക്കാമെന്ന്, തൊഴിലുടമകൾ സമ്മതിക്കുകയും അതിന്റെ അടിസ്ഥാനത്തിൽ സർക്കാർ നിയമഭേദഗതി കൊണ്ടുവരികയും ആയത് 14/11/2019ൽ നിയമസഭ അംഗീകരിക്കുകയും ചെയ്തിട്ടുണ്ട്. സെസ്സ് പിരിവ് തുടങ്ങുന്നതിനുള്ള നടപടികൾ സ്വീകരിച്ചു വരുന്നു. സെസ്സ് പിരിവിലൂടെ ബോർഡിന്റെ വരുമാനം വർദ്ധിക്കുന്നതു വഴി ബോർഡ് കൂടുതൽ ശക്തിപ്പെടുകയും ബോർഡിൽ അംഗമായിട്ടുള്ള തൊഴിലാളികൾക്ക് നിലവിൽ നൽകി വരുന്ന ആനുകൂല്യങ്ങൾ വർദ്ധിപ്പിച്ച് നൽകുന്നതിനും സാധിക്കും.

4 . കേരള കള്ള വ്യവസായ തൊഴിലാളി ക്ഷേമനിധി ബോർഡ്

ബോർഡ് നടപ്പിലാക്കിയ കടുംബ പെൻഷൻ പദ്ധതി 7/2017 മുതൽ നിലവിൽ വന്നു. ഈ പദ്ധതിയിൽ താഴെ പറയുന്ന ആനുകൂല്യങ്ങൾ ഉൾക്കൊള്ളുന്നു.

- (എ) പെൻഷൻ വാങ്ങിക്കൊണ്ടിരിക്കെ മരണപ്പെടുന്ന തൊഴിലാളിയുടെ ഭാര്യ/ഭർത്താവിന് കടുംബ പെൻഷൻ നൽകുന്ന പദ്ധതി.
- (ബി) വിരമിച്ചശേഷം മരണപ്പെട്ട പെൻഷൻകാരുടെ വിധവകൾക്കുള്ള ധനസഹായ പദ്ധതി.
- (സി) മരണപ്പെടുന്ന തൊഴിലാളികളുടെ വിധവകൾക്കുള്ള 'സാന്ത്വന' പദ്ധതി. ഏറ്റവും കൂടുതൽ സർവ്വീസുള്ള ചെറത് തൊഴിലാളിക്ക് ജില്ലാടിസ്ഥാനത്തിൽ ഒരാൾക്ക് 50,000/- രൂപ പാരിതോഷികമായി നൽകുന്നു.
- (ഡി) സർവ്വീസിലിരിക്കെ മരണപ്പെടുന്ന തൊഴിലാളിയുടെ പെൺമക്കൾക്കുള്ള വിവാഹ ധനസഹായമായി 2,00,000/- രൂപ അനുവദിക്കുന്നു.

പെൻഷൻ പദ്ധതി - സർവ്വീസ് കാലയളവിനനുസരിച്ച് 2000/- രൂപ മുതൽ 5000/- രൂപ വരെ പെൻഷനായി അനുവദിക്കുന്നു .

അപകട ഇൻഷുറൻസ് പദ്ധതി- 01.07.2013 മുതൽ തൊഴിലാളികൾക്ക് വേണ്ടി ബോർഡ് നടപ്പിലാക്കി വരുന്നു. ഇൻഷുറൻസ് പദ്ധതി പരിഷ്കരിച്ചതു പ്രകാരം തൊഴിലാളി മരണപ്പെടുകയോ പൂർണ്ണമായ അംഗവൈകല്യം സംഭവിക്കുകയോ ചെയ്താൽ ആറ് ലക്ഷം രൂപയുടെ ആനുകൂല്യം ലഭിക്കുന്നു. കൂടാതെ ഭാഗികമായ അംഗവൈകല്യത്തിന് മൂന്ന് ലക്ഷം രൂപയും തൊഴിലുമായി ബന്ധപ്പെട്ട അപകടങ്ങൾക്കുള്ള ആശുപത്രി ചെലവുകൾക്ക് പരമാവധി 1,00,000/- രൂപയും തൊഴിലാളിക്ക് ലഭിക്കും. കൂടാതെ അപകടത്തിലൂടെ ചികിത്സ ആവശ്യമായ വരുന്നവർക്ക് ആഴ്ചതോറും (പരമാവധി 102 ആഴ്ച) അഷോർഡ് തുകയ്ക്ക് തുല്യമായ തുക വീതിച്ചു നൽകും.

5. കേരള അബ്കാരി തൊഴിലാളി ക്ഷേമനിധി ബോർഡ്

കേരള അബ്കാരി തൊഴിലാളി ക്ഷേമനിധി ബോർഡിലെ തൊഴിലാളികളുടെ ആനുകൂല്യങ്ങൾ 01/04/2019 മുതൽ ബാങ്ക് അക്കൗണ്ട് മുഖാന്തിരം വിതരണം ചെയ്തു വരുന്നു. ബോർഡിന്റെ മിനിമം പെൻഷൻ 2000/- രൂപയായും പരമാവധി 5000/- രൂപയായും വർദ്ധിപ്പിച്ചിട്ടുണ്ട്.

6 കേരള തയ്യൽ തൊഴിലാളി ക്ഷേമനിധി ബോർഡ്

ഈ സർക്കാർ അധികാരത്തിൽ വന്നതിനുശേഷം ബാങ്ക് മുഖേനയും അക്ഷയ കേന്ദ്രങ്ങൾ വഴിയും തയ്യൽ തൊഴിലാളികൾക്ക് അംശദായം ഒടുക്കുന്നതിനുള്ള സൗകര്യങ്ങൾ ഒരുക്കിയിട്ടുണ്ട്.

അസംഘടിത മേഖലയിലെ തൊഴിലാളികളുടെ ക്ഷേമവും സാമൂഹ്യ സുരക്ഷയും ഉറപ്പുവരുത്തുവാൻ വേണ്ടി 02.09.2018 ലെ സ.ഉ(അച്ചടി) നമ്പർ 73/2018/തൊഴിൽ പ്രകാരം കേരള സംസ്ഥാന അസംഘടിത തൊഴിലാളി സാമൂഹ്യ സുരക്ഷാ പദ്ധതിയിൽ വിവാഹാനുകൂല്യം 5000/- രൂപയിൽ നിന്നും 10000/-രൂപയായി വർദ്ധിപ്പിച്ചിട്ടുണ്ട്. കൂടാതെ വിവാഹ വായ്പാ ധനസഹായം, വീട്

നിർമ്മാണത്തിനും അറ്റകുറ്റപ്പണികൾക്കുമുള്ള വായ്പാ ധനസഹായം, സ്വയംതൊഴിൽ ചെയ്യുന്നതിനുള്ള ധനസഹായം എന്നീ വായ്പാധനസഹായങ്ങൾ ബോർഡ് തീരുമാനത്തിനും സർക്കാർ അംഗീകാരത്തിനും വിധേയമായി പദ്ധതിയിൽ ഉൾപ്പെടുത്തിയിട്ടുണ്ട്. ഒരു വർഷം തുടർച്ചയായി അംശദായം അടച്ച ഒരു വനിത അംഗത്തിന് പ്രസവധനസഹായമായി 15,000/- രൂപ വരെ ലഭിക്കുന്നതാണ്. മേൽപ്പറഞ്ഞ ആനുകൂല്യങ്ങൾക്കു പുറമെ റിട്ടയർമെന്ററാനുകൂല്യം, കുടുംബപെൻഷൻ, അവശതാപെൻഷൻ, ചികിത്സാ സഹായം, വിദ്യാഭ്യാസാനുകൂല്യം, മരണനാനന്തര സഹായം, അപകടാനുകൂല്യം എന്നിവയും പദ്ധതിയിൽ അംഗങ്ങളാകുന്ന തൊഴിലാളികൾക്ക് അർഹതയനുസരിച്ച് ലഭിക്കുന്നു.

7. കേരള മോട്ടോർ തൊഴിലാളി ക്ഷേമനിധി ബോർഡ്

29/10/19 തീയതിയിലെ സർക്കാർ ഉത്തരവ് (എം.എസ്.) നം.49/19/തൊഴിൽ പ്രകാരം കേരള മോട്ടോർ തൊഴിലാളി ക്ഷേമനിധി പദ്ധതിയിൽ സജീവ അംഗത്വമുള്ള തൊഴിലാളികളുടെ ക്ഷേമം മുൻനിർത്തി കൂടുതൽ ആകർഷകമായ ആനുകൂല്യങ്ങൾ നൽകി വരുന്നു. 2000/- രൂപ മുതൽ 5000/- രൂപ വരെ പെൻഷനായി അനുവദിക്കുന്നുണ്ട്. തൊഴിലാളി പെൻഷന്റെ 50% തുക 10 വർഷത്തേയ്ക്ക് ഫാമിലി പെൻഷനായി അനുവദിക്കുന്നു. അപകടമരണാനന്തര ധനസഹായമായി 2,00,000 ലക്ഷം രൂപയും, അപകട ചികിത്സാ ധനസഹായമായി 1,00,000 രൂപയും അനുവദിക്കുന്നു.

ആനുകൂല്യ അപേക്ഷകൾ ലഭിക്കുന്ന മുറയ്ക്ക് സമയബന്ധിതമായി തീരുമാനം എടുത്ത് ഡി.ബി.റ്റി (Direct Benefit Transfer) മുഖേന ആനുകൂല്യ തുക ഉടൻ തന്നെ തൊഴിലാളിയുടെ അക്കൗണ്ടിലേയ്ക്ക് ക്രെഡിറ്റ് ചെയ്തു വരുന്നു.

8. കേരള ബീഡി, ചുരുട്ട് തൊഴിലാളി ക്ഷേമനിധി ബോർഡ്

2018 ജൂൺ മാസം മുതൽ കേരള ബീഡി ചുരുട്ട് ക്ഷേമനിധി ബോർഡിന് ചുവടെ ചേർക്കുന്ന തുക അനുവദിച്ച് നൽകിയിട്ടുണ്ട്.

- 1) പെൻഷൻ - 10,93,43,933/- രൂപ
- 2) പൂരകവേതനം - 2,45,41,510/- രൂപ
- 3) പ്രസവാനുകൂല്യം - 2,61,000 /- രൂപ
- 4) വിവിധ തൊഴിൽ പദ്ധതികൾ 20 കോടി രൂപ

9. കേരള ചുമട്ടു തൊഴിലാളി ക്ഷേമ ബോർഡ്

ഈ സർക്കാർ അധികാരത്തിൽ വന്നതിനു ശേഷം കേരള ചുമട്ടു തൊഴിലാളി ക്ഷേമ ബോർഡിൽ നിന്നും അൺ അറ്റാച്ച്ഡ് വിഭാഗം തൊഴിലാളികൾക്ക് പെൻഷനായി ആകെ 53.45 കോടി രൂപ ബോർഡ് വിതരണം ചെയ്തിട്ടുണ്ട്. കൂടാതെ അൺ അറ്റാച്ച്ഡ് വിഭാഗം തൊഴിലാളികൾക്ക് നൽകിവന്നിരുന്ന ആനുകൂല്യങ്ങളിൽ ഭൂരിഭാഗവും വർദ്ധിപ്പിച്ചിട്ടുണ്ട്. അതീവഗുരുതരവും, ദീർഘകാലചികിത്സ ആവശ്യവുമായ രോഗങ്ങൾക്ക് 2,00,000/ രൂപ 03.01.2018 മുതൽ നൽകി വരുന്നു. ബോർഡിലെ സ്റ്റാറ്റോർഡ് വിഭാഗം തൊഴിലാളികൾക്ക് പെൻഷനായി 19.95 കോടി രൂപ സർക്കാർ അനുവദിച്ച് വിതരണം ചെയ്തിട്ടുണ്ട്.

10. കേരള കെട്ടിട നിർമ്മാണ തൊഴിലാളി ക്ഷേമ ബോർഡ്

ഈ സർക്കാർ അധികാരത്തിൽ വന്നതിനു ശേഷം കേരള ബിൽഡിംഗ് ആൻഡ് അദർ കൺസ്ട്രക്ഷൻ വർക്കേഴ്സ് വെൽഫെയർ ബോർഡിൽ നിന്ന് നൽകി വരുന്ന താഴെപ്പറയുന്ന ആനുകൂല്യങ്ങൾ വർദ്ധിപ്പിച്ചിട്ടുണ്ട്.

1. പെൻഷൻ 1200/-രൂപയാക്കി വർദ്ധിപ്പിച്ചു.
2. പെൻഷണറുടെ മരണാനന്തര ചെലവുകൾക്കുള്ള ധനസഹായം 3000/-രൂപയാക്കി വർദ്ധിപ്പിച്ചു.
3. അംഗതൊഴിലാളികളുടെ മരണാനന്തര ചെലവുകൾക്കുള്ള ധനസഹായം 4000/- രൂപയാക്കി വർദ്ധിപ്പിച്ചു.
4. കണ്ണട ഓപ്പറേഷൻ / ചിക്കൻപോക്സ്, പേപ്പട്ടി വിഷബാധ, പാമ്പുകടി എന്നിവയ്ക്കുള്ള ധനസഹായം 2000/- രൂപയിൽ നിന്നും 4000/-രൂപയായി വർദ്ധിപ്പിച്ചു.
5. സാധാരണ ചികിത്സാ ധനസഹായം വർദ്ധിപ്പിച്ചു. ആദ്യത്തെ 5 ദിവസത്തേക്ക് നൽകി വന്നിരുന്ന പ്രതിദിന തുകയായ 400/-രൂപയിൽ നിന്നും 800/-രൂപയായും തുടർന്നുള്ള ഓരോ ദിവസത്തിനും 70/-രൂപയിൽ നിന്നും 150/-രൂപയായും വർദ്ധിപ്പിച്ചു.
6. അപകട ചികിത്സാ ധനസഹായം വർദ്ധിപ്പിച്ചു (അപകട ചികിത്സാ ധനസഹായത്തിന് ആദ്യത്തെ 5 ദിവസത്തേക്ക് നൽകി വന്നിരുന്ന പ്രതിദിന തുകയായ 750/-രൂപയിൽ നിന്നും 1500/-രൂപയാക്കിയും തുടർന്നുള്ള ഓരോ ദിവസത്തേക്കും 200/-രൂപ വീതം പരമാവധി 20,000/-രൂപ വരെ).
7. എസ്.എസ്.എൽ.സി ക്യാഷ് അവാർഡ് തുക 3000/-രൂപയാക്കി വർദ്ധിപ്പിച്ചു.
8. മരണാനന്തര ധനസഹായം 25,000/-രൂപയിൽ നിന്നും 50,000/-രൂപയാക്കി വർദ്ധിപ്പിച്ചു.
9. അപകട മരണധനസഹായം 3,00,000/- രൂപയിൽ നിന്ന് 4,00,000/-രൂപയാക്കി വർദ്ധിപ്പിച്ചു.
10. അവശതാ പെൻഷൻ 1200/-രൂപയാക്കി വർദ്ധിപ്പിച്ചു.
11. സാന്ത്വന ധനസഹായം 1200/-രൂപയാക്കി വർദ്ധിപ്പിച്ചു.
ആനുകൂല്യങ്ങൾ വർദ്ധിപ്പിക്കുകയും കൂടാതെ കാലതാമസം കൂടാതെ അംഗ തൊഴിലാളികൾക്ക് ആനുകൂല്യ വിതരണം ചെയ്യുന്നതിന് അദാലത്ത്, ആനുകൂല്യ മേളകൾ എന്നിവ നടത്തി വരുന്നു.

11. കേരള അസംഘടിത തൊഴിലാളി സാമൂഹ്യ സുരക്ഷാ ബോർഡ്

അസംഘടിത മേഖലയിലെ തൊഴിലാളികളുടെ ക്ഷേമവും സാമൂഹ്യ സുരക്ഷയും ഉറപ്പുവരുത്തുവാൻ വേണ്ടി 02.09.2018 ലെ സ.ഉ(അച്ചടി) നമ്പർ 73/2018/തൊഴിൽ പ്രകാരം കേരള സംസ്ഥാന അസംഘടിത തൊഴിലാളി സാമൂഹ്യ സുരക്ഷാ പദ്ധതിയിൽ വിവാഹാനുകൂല്യം 5000/- രൂപയിൽ നിന്നും 10000/-രൂപയായി വർദ്ധിപ്പിച്ചിട്ടുണ്ട്. കൂടാതെ വിവാഹവായ്പാ ധനസഹായം, വീട് നിർമ്മാണത്തിനും അറ്റകുറ്റപ്പണികൾക്കുമുള്ള വായ്പാ ധനസഹായം, സ്വയംതൊഴിൽ ചെയ്യുന്നതിനുള്ള ധനസഹായം എന്നീ വായ്പാധനസഹായങ്ങൾ ബോർഡ് തീരുമാനത്തിനും സർക്കാർ അംഗീകാരത്തിനും വിധേയമായി പദ്ധതിയിൽ ഉൾപ്പെടുത്തിയിട്ടുണ്ട്. ഒരു വർഷം തുടർച്ചയായി അംശദായം അടച്ച ഒരു വനിത അംഗത്തിന് പ്രസവധനസഹായമായി 15,000/-രൂപ വരെ ലഭിക്കുന്നതാണ്. മേൽപ്പറഞ്ഞ ആനുകൂല്യങ്ങൾക്കു പുറമെ റിട്ടയർമെന്റാനുകൂല്യം, കുടുംബപെൻഷൻ, അവശതാപെൻഷൻ, ചികിത്സാ സഹായം, വിദ്യാഭ്യാസാനുകൂല്യം, മരണാനന്തര സഹായം, അപകടാനുകൂല്യം എന്നിവയും പദ്ധതിയിൽ അംഗങ്ങളാകുന്ന തൊഴിലാളികൾക്ക് അർഹതയനുസരിച്ച് ലഭിക്കുന്നു. ഈ ബോർഡ് നിലവിൽ വന്നതിനു ശേഷം 15.28 കോടി രൂപ പെൻഷനായി അനുവദിച്ചിട്ടുണ്ട്.

12. കേരള തൊഴിലാളി ക്ഷേമനിധി ബോർഡ്

കേരള ലേബർ വെൽഫെയർ ഫണ്ട് ബോർഡിലെ തൊഴിലാളി തൊഴിലുടമ അംശദായ തുക പ്രതിവർഷം 90/90 ആയി വർദ്ധിപ്പിച്ച് ഓർഡിനൻസ് പുറപ്പെടുവിച്ചിട്ടുണ്ട്. ഈ വർദ്ധനവിന് ആനുപാതികമായി ബോർഡു വഴി തൊഴിലാളികൾക്ക് അനുവദിക്കുന്ന ടൂർ സബ്സിഡി, വിദ്യാഭ്യാസാനുകൂല്യങ്ങൾ, മരണാനന്തര സഹായം തുടങ്ങിയവ നിലവിൽ നൽകുന്ന തുകയിൽ നിന്ന് ഇരട്ടിയാക്കുന്നതിനുള്ള ശുപാർശ സർക്കാരിന്റെ സജീവ പരിഗണനയിലാണ്.

13. കേരള ഷോപ്പ്സ് & കോമേഴ്സ്യൽ എസ്റ്റാബ്ലിഷ്മെന്റ്സ് തൊഴിലാളി ക്ഷേമനിധി ബോർഡ്

2007-ലെ കേരള ഷോപ്പ്സ് ആൻറ് കമേഴ്സ്യൽ എസ്റ്റാബ്ലിഷ്മെന്റ്സ് തൊഴിലാളി ക്ഷേമനിധി ബോർഡിന്റെ പരിധിയിൽ കേരള പ്ലാനേഷൻ തൊഴിലാളി നിയമത്തിന്റെയും ഫാക്ടറി നിയമത്തിന്റെയും പരിധിയിൽ വരാത്ത എന്നാൽ ഷോപ്പ്സ് ആൻറ് കമേഴ്സ്യൽ എസ്റ്റാബ്ലിഷ്മെന്റ്സ് ആക്ടിന്റെ പരിധിയിൽ വരുന്ന എല്ലാ സ്ഥാപനങ്ങളിലേയും ജീവനക്കാരെയും ഈ നിയമത്തിൻറെ പരിധിയിൽ കൊണ്ടു വന്നിട്ടുണ്ട്. ഈ ക്ഷേമനിധി ബോർഡിൽ നിന്നും അംഗങ്ങൾക്ക് പെൻഷൻ, കുടുംബ പെൻഷൻ, വിവാഹാനുകൂല്യം, പ്രസവാനുകൂല്യം, വിദ്യാഭ്യാസാനുകൂല്യം ചികിത്സാ ധനസഹായം മരണാനന്തര ചിലവ്, മരണാനന്തര സഹായം അംശദായം തിരിച്ചു നൽകൽ എന്നീ 9 ആനുകൂല്യങ്ങൾ നൽകി വരുന്നുണ്ട്.

മൂന്നു വർഷം അംശദായം അടച്ച അംഗങ്ങളുടെ രണ്ടു പെൺമക്കൾക്കും വനിത അംഗത്തിനും നൽകി വരുന്ന വിവാഹധനസഹായം ഈ സർക്കാർ നിലവിൽ വന്നതിന് ശേഷം 5000/-രൂപയിൽ നിന്നും 7500/-രൂപയായി വർദ്ധിപ്പിച്ച് നൽകിവരുന്നുണ്ട്. ഇതു കൂടാതെ പുരുഷ അംഗത്തിനും 5000/- രൂപ വിവാഹധനസഹായമായി നൽകി വരുന്നു. ഒരു വർഷം അംശദായം അടച്ച് അംഗത്വം പൂർത്തിയാക്കിയവരുടെ മക്കൾക്ക് പ്ലസ് വൺ മുതൽ പ്രൊഫഷണൽ/പോസ്റ്റ് ഗ്രാജുവേറ്റ് വരെയുള്ള കോഴ്സുകൾക്ക് നൽകി വരുന്ന സ്റ്റോളർഷിപ്പ് പഠന കാലയളവിൽ നൽകിവരുന്നു. 3 വർഷം അംശദായം അടച്ച അംഗത്തിനും അംഗത്തിന്റെ കുടുംബാംഗങ്ങൾക്കും മരണാനന്തര ചെലവിനായി 1000/-രൂപയിൽ നിന്നും 5000/-രൂപയായി വർദ്ധിപ്പിച്ചിട്ടുണ്ട്. ഇതിന് പുറമെ തൊഴിലാളി വിഹിതമായി അടയ്ക്കുന്ന അംശദായ തുക 60 വയസ്സ് പൂർത്തിയാകുമ്പോൾ തിരികെ നൽകുന്ന വ്യവസ്ഥ കൊണ്ടു വന്നിട്ടുണ്ട്. പദ്ധതിയിൽ അംശദായം അടച്ചുകൊണ്ടിരിക്കുന്ന ഒരംഗം മരണാനന്തരസഹായം ലഭിക്കാൻ അർഹതയില്ലാതെ മരണപ്പെട്ടാലും, അംഗം സർക്കാർ അർദ്ധസർക്കാർ സ്ഥാപനങ്ങളിൽ ജോലി ലഭിച്ചു പോയാലും നിധിയിൽ നിന്നും മറ്റൊരു ആനുകൂല്യവും കൈപ്പറ്റിയിട്ടില്ലെങ്കിൽ 60 വയസ്സ് വരെ അടച്ച തൊഴിലാളി വിഹിതം തിരിച്ചു നൽകുന്നതിനുള്ള ഭേദഗതി നടപ്പിലാക്കിയിട്ടുണ്ട്.

പത്ത് വർഷം തുടർച്ചയായി അംശദായം അടച്ച അംഗത്തിന് സ്ഥിരമായി ശാരീരിക അവശതമൂലം രണ്ട് വർഷത്തിലധികമായി ജോലി ചെയ്യാൻ കഴിയാതിരിക്കുന്ന അവസ്ഥ വന്നാൽ അംഗത്തിന് അവശതാപെൻഷൻ നൽകി വരുന്നു.

14. കേരള കൂട്ടവണ്ടി തൊഴിലാളി ആശ്വാസ ക്ഷേമനിധി ബോർഡ്

ഈ സർക്കാർ അധികാരത്തിൽ വന്നശേഷം വിവാഹ ധനസഹായം 1000 രൂപയിൽ നിന്നും 5000 രൂപയായും, വിദ്യാഭ്യാസ ആനുകൂല്യങ്ങളും വർദ്ധിപ്പിച്ചിട്ടുണ്ട്. പട്ടികിടക്കുന്ന ഫാക്ടറികളിലെ തൊഴിലാളികൾക്ക് ഓണത്തിനും വിഷുവിനും 2000 രൂപയും 10 കിലോ അരിയും നൽകിവരുന്നു. പെൻഷൻ വിതരണത്തിനായി ബോർഡിന് 303.84 കോടി രൂപ സർക്കാർ അനുവദിച്ചു നൽകിയിട്ടുണ്ട്. ഭരണചെലവിനും പെൻഷൻ ഇതര ആനുകൂല്യ വിതരണത്തിനുമായി 7,20,00,000/- രൂപ അനുവദിച്ചു.

പുട്ടികിടക്കുന്ന ഫാക്ടറികളിലെ തൊഴിലാളികൾക്ക് എക്സ് ഗ്രേഷ്യയും അരി വിതരണത്തിനുമായി 32.77 കോടി രൂപ അനുവദിച്ചു നൽകുകയു ചെയ്തു. കേരള കശുവണ്ടി തൊഴിലാളി ആശ്വാസ ക്ഷേമനിധി ബോർഡിലെ തൊഴിലാളികളുടെ അംശദായം വർദ്ധിപ്പിക്കുന്നകാര്യം സർക്കാർ പരിഗണനയിലാണ്.


15. കേരള കർഷക തൊഴിലാളി ക്ഷേമനിധി ബോർഡ്

തൊഴിൽ വകുപ്പിന് കീഴിലുള്ള കേരള കർഷക തൊഴിലാളി ക്ഷേമനിധി ബോർഡിനെ ശക്തിപ്പെടുത്തുന്നതിനായി കഴിഞ്ഞ സർക്കാരിന്റെ കാലത്ത് കടിശ്ശികയായി നിന്നിരുന്ന അധിവർഷാനുകൂല്യം നൽകുന്നതിനായി 2017-18 സാമ്പത്തിക വർഷത്തിൽ 30 കോടി രൂപയും 2018-19 സാമ്പത്തിക വർഷത്തിൽ 100 കോടി രൂപയും അനുവദിക്കുകയുണ്ടായി.

ബോർഡിന്റെ വരുമാന മാർഗ്ഗങ്ങളായ അംശദായം വിഹിതം നിലവിലുള്ള 5/-രൂപയിൽ നിന്നും 20/-രൂപയാക്കി വർദ്ധിപ്പിക്കുകയും, ഭൂവുടമാ വിഹിതം 20 ആർ നു മുകളിലും 40 ആർ നു ഇടയ്ക്കുള്ള ഓരോ ആർ നും 50 പൈസ നിരക്കിലും 40 ആർ നു മുകളിൽ ഓരോ ആർ നും 1/- രൂപ നിരക്കിലും ആക്കുകയും. തൊഴിലാളി അടയ്ക്കുന്ന വിഹിതത്തിന്റെ 25% മാച്ചിംഗ് ഗ്രാന്റ് അനുവദിക്കുകയും ചെയ്തുകൊണ്ട് സർക്കാർ ഓർഡിനൻസ് ഇറക്കിയിട്ടുണ്ട്. ഇതുവഴി ബോർഡിന്റെ വരുമാനത്തിൽ വർദ്ധനവ് ഉണ്ടാകുകയും ആനുകൂല്യങ്ങൾ വർദ്ധിപ്പിച്ച്, തൊഴിലാളികൾക്ക് ഗുണകരമാക്കുവാനും കഴിയും.

16. കേരള ചെറുകിട തോട്ടം തൊഴിലാളി ക്ഷേമനിധി ബോർഡ്

കേന്ദ്ര സർക്കാരിന്റെ നയങ്ങൾ മൂലം തോട്ട വിളകൾക്ക് മതിയായ വില ലഭിക്കാത്തത് കാരണം കേരള ചെറുകിട തോട്ടം മേഖല പ്രതിസന്ധിയിലാണ്. പല തോട്ടവിളകളും ലാഭകരമല്ലാത്ത സാഹചര്യമാണുള്ളത്. റബ്ബർ ബോർഡിന്റെ കണക്കുകൾ പ്രകാരം തന്നെ ഏകദേശം 1,50,000/- ഹെക്ടർ സ്ഥലത്തെ റബ്ബർ തോട്ടങ്ങൾ ലാഭകരമല്ലാത്തതിനാൽ ടാപ്പ് ചെയ്യാതിരിക്കുന്ന അവസ്ഥയാണ് ഉള്ളത്. ഇതുമൂലം ചെറുകിട തോട്ടം മേഖലയിലെ റബ്ബർ ടാപ്പിങ് തൊഴിലാളികൾക്ക് തൊഴിൽ ഇല്ലാതെ വരുന്നു. തന്മൂലം ഈ തൊഴിലാളികൾ മറ്റ് തൊഴിൽ തേടി പോകുന്ന അവസ്ഥയാണ്. ഈ സാഹചര്യം തരണം ചെയ്യുന്നതിന് വേണ്ടി ചെറുകിട തോട്ടം തൊഴിലാളി ക്ഷേമനിധി ബോർഡ് റബ്ബർ ബോർഡുമായി സഹകരിച്ച് ഒരു പദ്ധതി ആവിഷ്കരിക്കുകയും കൂടുതൽ തൊഴിലാളികളെ ടാപ്പിങ് മേഖലയിൽ നില നിർത്തുന്നതിനും ചെറുകിട തോട്ടം തൊഴിലാളി ക്ഷേമനിധി ബോർഡിലെ എല്ലാ ആനുകൂല്യങ്ങളും, ലഭ്യമാക്കുന്നതിനും ഈ പദ്ധതി ലക്ഷ്യം വെയ്ക്കുന്നു. പ്രസ്തുത പദ്ധതി തൊഴിലും നൈപുണ്യവും (ഇ) വകുപ്പിന്റെ ഇ(2)259/2019 -എൽ.ബി.ആർ.ഡി. നമ്പർ പ്രകാരം 24.01.2020-ന് സർക്കാർ അംഗീകരിച്ചിട്ടുണ്ട്. ഏലം, കാപ്പി, എന്നീ ചെറുകിട തോട്ടം മേഖലയിലെ കൂടുതൽ തൊഴിലാളികളെക്കൂടി ഈ പദ്ധതിയിൽ ഉൾപ്പെടുത്തുന്നതിനുള്ള നടപടികൾ സ്വീകരിച്ചു വരുന്നു.


സെക്ഷൻ ഓഫീസർ